

مولانا سعید الحق جہدوں

شریعت اسلامی میں توہین رسالت کی سزا فرانس کے توہین آمیز کردار کی روشنی میں

یہود بغض اور عداوت کی وجہ سے ایک عرصے سے سوچے سمجھے منصوبے کے تحت یہ بات ہائی لائٹ کرنے کے لئے سر توڑ کوشش کر رہے ہیں کہ ”مسلمان دہشت گرد ہیں اس مقصد کے لئے انہوں نے نہ صرف یہ کہ مسلمانوں کو بدنام کرنے کا ایک منصوبہ بنایا ہے بلکہ پیغمبر اسلام حضرت محمد ﷺ کی شان میں گستاخانہ خاکوں اور فلموں کا مستقل سلسلہ بھی شروع کر رکھا ہے۔

امریکہ کے سابق صدر جارج بوش کے دور حکومت میں پادری فال ویل نے رسول اللہ ﷺ کو نعوذ باللہ دہشت گرد کہا۔ پھر پوپ بینی ڈکٹ نے بھی یہی الفاظ استعمال کئے۔ اس کے بعد ڈنمارک کے گستاخانہ خاکوں کا مقصد ہی یہی تھا کہ نعوذ باللہ مسلمانوں کے پیغمبر ﷺ دہشت گرد ہیں اور ان کی تعلیمات دہشت گردی کی تعلیمات ہیں، گیارہ ستمبر 2012 کو امریکہ میں ”مسلمانوں کی معصومیت“ کے نام سے جو فلم ریلیز کی گئی، یہ فلم ایک اسرائیلی یہودی طعون باسل نے بنائی ہے۔ اس فلم میں بھی اس نے پیغمبر اسلام ﷺ کو دہشت گرد ثابت کرنے کی کوشش کی ہے اور آپ ﷺ کے بارے میں توہین آمیز رویہ اختیار کیا ہے۔

اب فرانس میں توہین آمیز خاکوں کا یہ واقعہ مذکورہ منصوبہ بندی کی ایک کڑی ہے۔ آج یہ بہت بڑا مسئلہ ہے اس لئے مناسب یہ ہو گا کہ ہم قرآن و سنت اور فقہائے امت کے اقوال کی روشنی میں توہین رسالت کی سزا پر بحث کریں، کیونکہ بعض حضرات توہین رسالت کی سزا کے بارے میں مختلف قسم کے ہلکوک و شبہات پیدا کرتے ہیں اس سلسلے میں مذکورہ عنوان کے تحت قرآن و حدیث اور فقہ حنفی کی رو سے اس مسئلے پر معمولی کلام کرتے ہیں۔

توہین رسالت کی سزا قرآن کی نظر میں

قرآن کریم کے متعدد مقامات شاتم و گستاخ رسول ﷺ کے کفر و ارتداد پر دلالت کرتے ہیں جن

میں سے چند مقامات درج ذیل ہیں: (۱) توہین رسالت کا ارتکاب کرنے والے کے کافر ہونے کی پہلی دلیل سورہ احزاب کی یہ آیات ہیں جن میں اللہ تعالیٰ نے ارشاد فرمایا:

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا
وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَّا كَتَبْنَا عَلَيْهِمْ أَتَمَلَّؤُوا بُهْتَانًا وَإِنَّمَا مَثَبُ
”جو لوگ اللہ اور اس کے پیغمبر کو رنج پہنچاتے ہیں ان پر اللہ دنیا اور آخرت میں لعنت کرتا ہے اور ان
کے لئے اس نے ذلیل کرنے والا عذاب تیار کر رکھا ہے، اور جو لوگ مومن مردوں اور مومن عورتوں
کو ایسے کام (کی تہمت) سے جو انہوں نے نہ کیا ہو ایذا دیں تو انہوں نے بہتان اور صریح گناہ کا
بوجھ اپنے سر پر رکھا“

(۲) توہین رسالت کا ارتکاب کرنے والے کا کافر و مرتد ہونے کی دوسری دلیل سورہ التوبہ کی یہ آیات
ہیں جن میں ارشاد باری تعالیٰ ہے:

وَيَحْلِفُونَ بِاللَّهِ إِنَّهُمْ لَمُنْكَرٌ وَمَا هُمْ بِمُنْكَرٌ وَلَوْ أَنَّهُمْ قَوْمٌ يَعْلَمُونَ
مَلَجًا أَوْ مَفْرُطًا أَوْ مُدْخِلًا أَلَوْا إِلَهُوهُمْ يَجْمَعُونَ
الصَّدَقَاتِ فَإِنِ أَعْطُوا مِنْهَا رِضْوَانًا وَإِن لَّمْ يُعْطُوا مِنْهَا إِذَا هُمْ يَسْخَطُونَ

”اور اللہ کی قسمیں کھاتے ہیں کہ وہ تم میں سے ہیں حالانکہ وہ تم میں سے نہیں ہیں اصل یہ ہے کہ یہ
بزدل لوگ ہیں اگر ان کو کوئی بچاؤ کی جگہ یا غار یا گھنے کی جگہ مل جائے تو اسی طرح رسیاں تڑاتے
ہوئے بھاگ جائیں اور ان میں سے بعض ایسے بھی ہیں کہ صدقات (کی تقسیم) میں آپ پر طعنہ
زنی کرتے ہیں اگر ان کو اس میں سے حصہ مل جائے تو خوش رہیں اور اگر نہ ملے تو جھٹ خفا ہو جائیں“

(۳) شام رسول اور گستاخ مصطفیٰ ﷺ کے کفر کی تیسری دلیل سورہ التوبہ ہی میں ہے جن میں ارشاد الہی ہے

يَحْذَرُ الْمُتَّقُونَ أَنْ تُنزلَ عَلَيْهِمْ سُورَةٌ تُنَبِّئُهُمْ بِمَا فِي قُلُوبِهِمْ قُلِ اسْتَغْفِرُوا إِنَّ اللَّهَ
مُغْفِرٌ مَّا تَحْذَرُونَ
الْبَيْتِ وَرَسُولِهِ كُنْتُمْ تَسْتَغْفِرُونَ وَلَا تَعْتَذِرُوا قَدْ كَفَرْتُمْ بَعْدَ إِيمَانِكُمْ إِنَّ لَكُمْ
عَنْ طَائِفَةٍ مِنْكُمْ لُعْنَةَ طَائِفَةٍ بِاللَّهِ كَانُوا مُجْرِمِينَ

”منافق ڈرتے رہتے ہیں کہ ان کے پیغمبر پر کہیں کوئی ایسی سورت نہ اتر آئے کہ ان کے دل کی
ہاتوں کو ان (مسلمانوں) پر ظاہر کر دے۔ کہہ دیں کہ مذاق کئے جاؤ جس بات سے تم ڈرتے ہو اللہ
اس کو ضرور ظاہر کر دے گا“ اور اگر آپ ان سے دریافت کریں تو کہیں گے کہ ہم تو نبی ہات چیت

اور دل گلی کرتے تھے کہیں: کیا تم اللہ اور اس کی آجتوں اور اس کے رسول سے ہنسی کرتے تھے بہانے مت بناؤ تم ایمان لانے کے بعد کافر ہو چکے ہو اگر ہم تم میں سے ایک جماعت کو معاف کر دیں تو دوسری جماعت کو سزا بھی دیں گے کیونکہ وہ گناہ کرتے رہے ہیں۔“

(۴) سورہ توبہ میں ناموس رسالت پر حرف گیری کی وجہ سے اذیت رسول ﷺ دینے والوں کیلئے دردناک عذاب کی وعید سنائی ہے۔

وَمِنْهُمْ الَّذِينَ يُؤَدُّونَ النَّبِيَّ وَ يُؤَدُّونَ هُوَ أَذْنُ قُلْ أَذْنُ خَيْرٍ لَّكُمْ يَوْمِنُ بِاللَّهِ وَ
يُؤْمِنُونَ لِلْمُؤْمِنِينَ وَ رَحْمَةً لِّلَّذِينَ آمَنُوا مِنْكُمْ وَ الَّذِينَ يُؤَدُّونَ رَسُولَ اللَّهِ لَهُمْ
عَذَابٌ أَلِيمٌ

”اور ان میں بعض ایسے ہیں جو پیغمبر کو ایذا دیتے ہیں اور کہتے ہیں کہ یہ شخص کان کا کچا ہے، ان سے کہہ دیں کہ وہ کان کا کچا ہے تو تمہاری بھلائی کے لئے، وہ اللہ کا اور مومنوں کی بات کا یقین رکھتا ہے اور جو لوگ تم میں سے ایمان لاتے ہیں ان کے لئے رحمت ہے اور جو لوگ رسول اللہ ﷺ کو رنج پہنچاتے ہیں، ان کے لئے عذاب الیم تیار ہے۔“

(۵) نبی کریم ﷺ کی شان میں گستاخی کرنے والوں کے کفر وارتداد کی پانچویں دلیل سورۃ النور میں ہے جس میں اللہ تعالیٰ فرماتے ہیں۔

لَا تَجْعَلُوا دَعَاءَ الرَّسُولِ بَيْنَكُمْ كَدَعَاءِ بَعْضِكُمْ بِبَعْضٍ قَدْ يَعْلَمُ اللَّهُ الَّذِينَ يَسْتَلْئُونَ
مِنْكُمْ لَوْ كَانُوا فَاهِمِينَ الَّذِينَ يَخْلَفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ
”مومنو! پیغمبر کے بلانے کو ایسا خیال نہ کرنا جیسا تم آپس میں ایک دوسرے کو بلاتے ہو بیشک اللہ
کو وہ لوگ معلوم ہیں جو تم میں سے آگے بچا کر چل دیتے ہیں تو جو لوگ اس پیغمبر کے حکم کی مخالفت
کرتے ہیں ان کو ڈرنا چاہیے کہ (ایسا نہ ہو کہ) ان پر کوئی آفت پڑ جائے یا تکلیف دینے والا
عذاب نازل ہو“

شیخ الاسلام امام ابن تیمیہ نے قرآن کریم کے ان پانچ مقامات کے علاوہ بھی تین مقامات سے توہین رسالت کا ارتکاب کرنے والے کے کفر پر استدلال کیا ہے، جس کی تفصیل قارئین علامہ ابن تیمیہ کی کتاب ”الصارم المسلول علی شاتم الرسول“ میں ملاحظہ کر سکتے ہیں۔

دور رسالت میں توہین رسالت کی سزا:

توہین رسالت کی سزا کے بارے میں جس طرح متعدد آیات اس بات کا پتہ دیتی ہے کہ اس جرم کا مرتکب کو قتل

کردینا ضروری ہے اس طرح آنحضرت ﷺ کی شان میں بے ادبی کرنے، گستاخ آمیز رویہ اختیار کرنے مذاق اڑانے اور استہزا کرنے والوں کی سزا قتل طے ہو جانے کا پتہ بکثرت احادیث رسول ﷺ سے بھی چلتا ہے۔

(۱) سیدنا ابن عباسؓ سے روایت ہے کہ ”رسول اللہ ﷺ کے زمانہ میں ایک نابینا صحابی تھا اس کی ایک باعدی تھی جس سے اس صحابی کے دو بچے تھے وہ اکثر اللہ کے رسول ﷺ کو برا بھلا کہتی نابینا سے ڈانٹتا لیکن وہ نہ مانتی منع کرتا تو وہ باز نہ آتی۔ وہ شخص کہتا ہے کہ ایک رات میں نے نبی کریم ﷺ کا تذکرہ کیا تو اس نے آپ کی شان میں گستاخی کی، مجھ سے صبر نہ ہو سکا، میں نے خنجر اٹھایا اور اس کے پیٹ میں گھسا دیا، وہ مر گئی صبح جب وہ مردہ پائی گئی تو لوگوں نے اس کا تذکرہ نبی ﷺ سے کیا۔ آپ ﷺ نے لوگوں کو جمع کیا اور فرمایا میں اسے خدا کی قسم دیتا ہوں جس پر میرا حق نبوت ہے کہ جس نے یہ کام کیا ہے وہ اٹھ کھڑا ہو یہ سن کر وہ نابینا گرتا پڑتا آگے بڑھا اور عرض کی ”اے اللہ کے رسول ﷺ! یہ میرا کام ہے یہ عورت میری لوٹھی تھی اور مجھ پر بہت مہربان اور میری رفیق تھی اس کے لطن سے میرے دو ہیرے جیسے بچے ہیں لیکن وہ اکثر آپ ﷺ کو برا بھلا کہتی تھی میں منع کرتا تو نہ مانتی، جھڑکتا تو بھی نہ سنتی، آخر گزشتہ رات اس نے آپ ﷺ کا تذکرہ کیا اور آپ کی شان میں گستاخی کی، میں نے خنجر اٹھایا اور اس کے پیٹ میں مارا، یہاں تک کہ وہ مر گئی۔ رسول اللہ ﷺ نے فرمایا: ”سب لوگوں کو گواہ رہو اس لوٹھی کا خون رائیگاں ہے“ (سنن ابوداؤد: ۴۳۶۱)

(۲) حضرت علیؓ سے مروی ہے کہ ان یہودیہ کانت تشتم النبی ﷺ وتلعق فیه فغلقها رجل حتی ماتت فأبطل رسول اللہ صہا ”بلاشبہ ایک یہودی عورت نبی کریم ﷺ کو گالیاں دیا کرتی اور آپ کے بارے میں نازیبا کلمات کہا کرتی تھی ایک آدمی نے اس کا گلا گھونٹ دیا، یہاں تک کہ وہ مر گئی تو اللہ کے رسول ﷺ نے اس کا خون باطل قرار دیا“ (ابوداؤد: ۴۳۶۲)

(۳) عصما بنت مروان نبی کریم ﷺ کے بارے میں بھجویہ اشعار پڑھا کرتی تو اس توہین کی وجہ سے حضرت عمیر بن عدی عطمی رضی اللہ عنہ نے جنگ بدر سے واپسی پر اس عورت کو قتل کیا۔ رسول اللہ ﷺ کو بذریعہ وحی اس بات کا علم ہوا، آپ ﷺ نے فجر کی نماز کے بعد حضرت عمیرؓ سے کہا، تم نے آخر کار اسے قتل کر دیا؟ انہوں نے فرمایا ”ہاں! میرے ماں باپ آپ پر قربان۔ نبی کریم ﷺ اپنے صحابہؓ کی طرف متوجہ ہوئے اور کہا کہ اگر تم ایسے شخص کو دیکھنا چاہو جس نے غیب سے اللہ اور اس کے رسول کی مدد کی ہے تو عمیر بن عدی کو دیکھ لو۔“ اسی موقع پر شاعر رسول ﷺ سیدنا حسان بن ثابت نے یہ شعر کہے۔

بنی وائل وبنی واقف وعظمة دون بنی الخزار
متی مادعت المحتکم وبعھا بعولتها والمنسا بانجی

فہرت فنی ماجداً عرقہ مکہ المدخل والمغرب (الصارم المسلول: ۱۵۴)

(۴) عمیر بن امیہؓ کی بہن نے رسول اللہ ﷺ کی شان میں گستاخی کی، جس کی وجہ سے اس نے اپنی بہن کو قتل کیا، مقتولہ کے بیٹوں نے شور مچایا، اور قاتل معلوم نہ ہونے کی وجہ سے قریب تھا کہ کوئی مشکوک شخص قتل کر بیٹھتے حضرت عمیرؓ نبی کریم ﷺ کے پاس آئے اور سارے معاملے کی خبر دی، تو آپ ﷺ نے عمیرؓ سے پوچھا: کیا تو نے اپنی بہن کو قتل کر دیا ہے؟ جواب دیا: ہاں! نبی کریم ﷺ نے پوچھا: تو نے اسے کیوں قتل کیا؟ عمیرؓ نے جواب دیا: وہ آپ ﷺ کو برا بھلا کہہ کر مجھے تکلیف دیتی تھی، آپ ﷺ نے اس عورت کے بیٹوں کی طرف پیغام بھیج کر ان سے قاتلوں کے بارے میں دریافت کیا۔ انہوں نے کسی اور کا نام لیا، آپ ﷺ نے انہیں صحیح قاتل کے بارے میں بتایا اور اس عورت کا خون رائیگاں قرار دیا، تو ان بیٹوں نے کہا: ہم نے سنا اور مان لیا۔ (اسد الغابہ: ۴/۲۴۳)

(۵) ابن نطل، مقیس ابن سبأ، عبداللہ ابن ابی سرح کا توہین رسالت کی وجہ سے سزا کا واقعہ احادیث کی کتابوں میں موجود ہے، ارباب سیر کا بیان ہے کہ آنحضرت ﷺ نے فتح مکہ کے موقع پر یہ مژدہ سنایا کہ ”تم سب آزاد ہو“ تاہم بعض اشخاص کی نسبت قتل کا حکم دیا، جن کی تعداد کے بارے میں اختلاف ہے، عام ارباب سیر نے دس نام لکھے ہیں: مشہور مورخ ابن اسحاق نے آٹھ نام گنائے ہیں، ابوداؤد اور دارقطنی کی روایت سے چھ ہیں، بیہقی کی دوسری روایت سے چار ہیں، تین مرد اور ایک عورت، تین مرد ابن نطل، مقیس ابن سبأ اور عبداللہ ابن سعد بن ابی سرح تھے جبکہ عورت کا نام ام سارہ تھا، بخاری شریف میں صرف ابن نطل کا واقعہ مذکور ہے۔

نبی کریم ﷺ نے ایک غلام اس (ابن نطل) کے حوالہ کر کے ایک قبیلہ کے پاس عامل بنا کر بھیجا۔ راستے میں اس نے غلام سے کہا کہ میں سوتا ہوں تم جاگتے رہو اور کھانا وغیرہ تیار کر لو پھر مجھے جگا دو، وہ جاگا تو دیکھا کہ غلام سویا پڑا ہے، کھانا بھی تیار نہیں تھا، سخت غصہ میں غلام پر تلواریں چلائی اور اسے قتل کر دیا۔ پھر سوچا کہ نبی کریم ﷺ اب مجھ سے ضرور قصاص لینگے، اس خوف کی وجہ سے مرتد ہو کر وہ مکہ آیا۔ چونکہ مکہ کے کافر مرتدوں کی بہت عزت افزائی کرتے تھے۔ اسلئے اس نے ارتداد پر اکتفاء نہیں کیا بلکہ دو لوٹیاں اس غرض سے خریدیں کہ وہ رسول اللہ ﷺ کے بارے میں بھویہ اشعار کہہ کر لوگوں کو سنائیں۔ یہ گستاخانہ اور گندے اشعار ہوتے تھے جو جگہ جگہ مجلسوں میں گائے جاتے تھے اور چونکہ ادب اور شعر و شاعری کا چرچا تھا۔ اس لئے یہ اشعار پھیل کر دوست دشمن سب کی زبانوں سے سننے جانے لگے۔ نبی کریم ﷺ کو اس سے بہت اذیت ہوتی تھی۔ بہر حال اس ظالم نے ایک تو قتل کیا تھا اور بھویہ اشعار کا اہتمام جرم بالائے جرم تھا۔ اسلئے آپ ﷺ نے اس کو واجب القتل قرار دیا تھا۔

فتح مکہ کے موقع پر کعبہ کے پردوں کو پکڑ کر ابن نخل معافی چاہتا تھا۔ اس سے یہ بھی معلوم ہوا کہ اس زمانے میں بھی خانہ کعبہ کا غلاف ہوتا تھا۔ رحم کی درخواست رد کر دی گئی تو لوگوں نے اسے قتل کر دیا۔
توہین رسالت کی سزا خلفاء راشدین کے دور میں:

خلفائے راشدین کے دور میں بھی توہین رسالت کے مرتکب کو قتل کیا جاتا تھا، اس سلسلے میں حضرت عمرؓ کا وہ واقعہ مشہور ہے، جب انہوں نے ایسے منافق کو جو نبی کریم ﷺ کا فیصلہ تسلیم نہ کرنے کے بعد آپ ﷺ کے پاس فیصلہ کے لئے آیا تھا، قتل کر دیا تھا۔ اس کے ورثاء یہ معاملہ نبی کریم ﷺ کے پاس لے کر گئے اور نبی کریم ﷺ کو اللہ تعالیٰ نے وحی کے ذریعے اس واقعہ کی خبر دے دی تھی، نبی ﷺ نے متول کا خون رائیگاں قرار دیا۔ اس مرحلہ پر سیدنا عمرؓ کے یہ الفاظ قابل توجہ ہیں۔

هكذا أفضى بين من لم يرض بقضاء رسول الله ، فأتى جهيل رسول الله ﷺ فقال:
إن عمر قد قتل الرجل و فرق الله بين الحق والباطل على لسان عمر، فسمي الفاروق
”اسکے ہارے میں میرا فیصلہ یہ ہے کہ جو رسول اللہ ﷺ کے فیصلے کو تسلیم نہیں کرتا، پھر جبریل نبی کریم ﷺ کے پاس آئے اور انہیں بتایا کہ عمر نے اس کو قتل کر دیا ہے اور اللہ تعالیٰ نے عمر کی زبان سے حق اور باطل کا فیصلہ کر دیا ہے اس بناء پر عمر کا نام فاروق رکھ دیا گیا۔“ (تفسیر الدر المنثور: ۱۸۷۲)

حضرت عمرؓ کے دور کا ایک اور واقعہ بھی مشہور ہے کہ

”اہالیان بحرین کے بچے باہر نکل کر صواب (ہاکی جیسا) کھیل رہے تھے اور بحرین کا بڑا پادری وہاں بیٹھا ہوا تھا، اچانک گیند اس کے سینے پر جاگی تو اس نے اسے پکڑ لیا، بچے اس سے گیند مانگنے لگے، اس نے دینے سے انکار کر دیا اور نبی کریم ﷺ کو بھی گالی دی، سارے بچے مل کر اپنی کھیل کی لاشیوں کے ساتھ اس پر پل پڑے اور اس کو اس وقت زد و کوب کرتے رہے حتیٰ کہ وہ مر گیا۔ یہ قضیہ عمر بن خطابؓ کی طرف بھیجا گیا تو بخدا آپ فتح یا مال غنیمت سے اس قدر خوش نہیں ہوئے جتنے بچوں کے اس بے وقوفی کو قتل کرنے پر مسرور ہوئے اور آپ نے کہا کہ آج اللہ نے اسلام کو عزت دے دی ہے کہ بچوں نے اپنی نبی کی گستاخی پر غیض و غضب کا مظاہرہ کیا اور انہوں نے انتقام لے لیا۔“

(اسعمر بن کلثوم سمرقانی)

گستاخان رسول ﷺ کی سزا صحابہ کرامؓ کی نظر میں:

شیخ الاسلام امام ابن تیمیہؒ نے الصارم المسلول میں لکھا ہے کہ نبی اکرم ﷺ کے شام و گستاخ کی سزا قتل ہے اور اس پر تمام صحابہ کرامؓ کا اجماع و اتفاق ہے اور پھر متعدد واقعات سے اس اجماع کو ثابت

بھی کیا ہے اور لکھا ہے کہ کسی مسئلہ میں اس سے زیادہ بلیغ اجماع کا دعویٰ ممکن ہی نہیں اور اس مسئلہ میں صحابہ کرامؓ اور تابعینؓ کے اس اجماع کے خلاف کسی ایک بھی صحابی یا تابعی کا کوئی اختلاف قطعاً ثابت نہیں ہے۔ صحابہ کا اجماع اس مسئلے میں بڑی اہمیت رکھتا ہے اور اس کی صراحت قاضی عیاض، امام ابن تیمیہ اور علامہ ابن عابدین شامی نے بھی کی ہے، قاضی عیاض لکھتے ہیں:

وهذا كله اجماع من الصحابة وأئمة الفتوى من لدن الصحابة رضوان الله عليهم الى
 هلم جرا..... ولا نعلم خلافاً في استباحة دمه يعني سباب الرسول ﷺ بين علماء
 الأمصار وسلف الأمة وقد ذكر غير واحد الاجماع على قتله وتكفيره
 جملہ صحابہ اور فتویٰ کے ائمہ کا ان کے کفر اور قتل پر آج تک اجماع چلا آ رہا ہے۔ شاتم رسول
 کے خون حلال ہونے میں دور حاضر کے علما اور اسلاف امت میں کوئی اختلاف نہیں پایا
 جاتا اور ایک سے زائد ائمہ نے اس شاتم کے قتل اور کافر ہو جانے پر اجماع کا تذکرہ کیا ہے۔
 (الشفاء، ہریرف، حقوق، المصطفى: ۲/۹۳۲)

توہین رسالت کی سزا اجماع امت کی روشنی میں

امت کا اس پر اجماع ہے کہ جس نے رسول اللہ ﷺ کی شان میں گستاخی کی اس کی سزا قتل
 ہے اس سلسلے میں چند تصریحات حسب ذیل ہیں: امام ابن منذرؒ فرماتے ہیں: أجمع عوام
 اهل العلم على ان حد من سب النبي ﷺ القتل، ومعن قاله مالك والليث وأحمد
 واسحاق وهو مذهب الشافعي

”عام اہل علم کا اس بات پر اجماع اور اتفاق ہے کہ جو نبی کریم ﷺ کو گالی دے اس کی حد و سزا قتل ہے۔
 یہ امام مالک، گیہ، احمد بن حنبل اور اسحاق بن راہویہ رحمہم اللہ کا قول ہے اور یہی امام شافعی کا مذہب ہے“
 امام ابوبکر الفارسیؒ جو کہ امام شافعی کے اصحاب میں سے ہیں کہتے ہیں

أجمع المسلمون على أن حد من سب النبي القتل

”تمام مسلمانوں کا اس بات پر اجماع ہے کہ نبی ﷺ کو گالی دینے والے کی حد و سزا قتل ہے۔“

امام ابن تیمیہؒ فرماتے ہیں:

وتحرير القول فيه: أن السباب إن كان مسلماً فإنه يحكم ويقتل بغير خلاف وهو قول
 الأئمة الذميمة وغيرهم وقد تقدم ممن حكى الاجماع على ذلك اسحاق ابن راہویہ
 وغيره، وإن كان فإله يقتل أيضاً في مذهب مالك وأهل المدينة وهو مذهب

أحمد وفقهاء الحديث (الاسامع لاسلوب: ص ۳۳-۳۴-۳۵)

اس مسئلہ میں فیصلہ کن اور طے شدہ بات یہ ہے کہ نبی کریم ﷺ کو گالی دینے والا اگر مسلمان ہو تو اسے کافر قرار دیتے ہوئے بلا اختلاف قتل کیا جائے گا۔ یہ امر اربعہ وغیرہ کا قول ہے اور یہ بات گزر چکی ہے کہ امام اسحاق بن راہویہ وغیرہ نے اس پر اجماع نقل کیا ہے اور اگر گالی دینے والی ذمی ہو تو وہ بھی امام مالک اور اہل مدینہ کے مذہب میں قتل کیا جائے گا اور امام احمد وفقہائے حدیث کا بھی یہی مذہب ہے

گستاخ رسول کی سزا فقہ حنفی کی روشنی میں

فقہ حنفی کے مطابق تو یہاں رسالت کی سزا قتل ہے اس میں کوئی اختلاف نہیں ہے۔ اختلاف اگر ہے تو اس میں ہے کہ گستاخ رسول کی سزا بطور حد قتل ہے یا یہ جرم حد ارتداد کو مستلزم ہونے کی بناء پر مستوجب قتل ہے یعنی جرم کی تعبیر و توجیہ میں اختلاف ہے، لیکن جرم کی سزا میں کوئی اختلاف نہیں ہے اس حوالے سے فقہاء احناف کی چند تصریحات حسب ذیل ہیں: نامور حنفی عالم علامہ انور شاہ کشمیریؒ لکھتے ہیں:

أجمع المسلمون على أن شاتمہ ﷺ كافر ومن شك في عذابه وكفره كافر

أجمع عوام أهل العلم على أن من سب النبي ﷺ يقتل

”ملت اسلامیہ کا اس امر پر اجماع ہے کہ نبی کریم ﷺ کا گستاخ کافر ہے اور جو اس کی سزا یا کافر ہونے میں شک کرنے، وہ بھی کافر ہے، اور اہل علم کا اس پر بھی اجماع ہے کہ نبی کریم کو سب و شتم کرنے والے کو قتل کیا جائے گا۔“

علامہ ابن ہمام (متوفی ۸۶۱ھ) لکھتے ہیں:

كحل من أفض رسول الله ﷺ بقلبه مكان مرتدًا، فالسباب بطريق أولى ثم يقتل حدًا عندنا فلا تعمل توبته في إسقاط القتل قالوا هذا مذهب أهل الكوفة ومالك ونقل عن أبي بكر الصديق رضي الله عنه ولا فرق بين أن يجيء تائبًا من نفسه أو شهد عليه بذلك بخلاف غيره من المكفرات فإن الإلحار فيها توبة فلا تعمل الشهادة معه حتى قالوا يقتل وإن سب سكران ولا يعفى عنه (بخ القدر: ۳۲۵)

”جس شخص نے بھی رسول اللہ ﷺ سے دلی طور پر بغض رکھا، وہ مرتد ہو جاتا ہے تو گالی دینے والا تو بطریق اولی مرتد ہوگا اور پھر ایسا شخص ہمارے نزدیک بطور حد قتل کیا جائے گا اور سزائے قتل کے بارے میں اسکی کوئی توبہ قبول نہیں ہوگی۔ انہوں نے کہا کہ اہل کوفہ اور امام مالک کا یہ مذہب ہے اور سیدنا ابو بکر صدیقؓ والی حدیث سے یہی پتہ چلتا ہے اور اس امر میں کوئی فرق نہیں کہ وہ خود توبہ

کر کے آئے یا اسکے خلاف کسی دوسرے نے گواہی دی ہو برخلاف دیگر کفریہ اعمال کے کیونکہ انکار کر دینا ہی توبہ ہے اس میں دوبارہ گواہی کا بھی کوئی اعتبار نہیں حتیٰ کہ انہوں نے یہاں تک کہا ہے کہ اسے قتل کر دیا جائیگا اگرچہ شرکی حالت میں گالی دی ہو اسے معاف نہیں کیا جائیگا۔
امام عبدالعالی بخاری نے علامہ علم الہدیٰ کی البحر المحیط سے نہایت قابل غور اقتباس نقل کیا ہے:

”من شاتم النبى ﷺ أو أهانه أو عاب فى أمور دينه أو فى شخصه أو فى وصف من أوصاف ذاته سواء كان الشاتم مغللاً من أمته أو من غيرها؟ وسواء كان من أهل الكتاب أو غيره، فمما كان أوحريماً، وسواء كان من أهل الكتاب الشعتر أو الإهانة أو العيب صادراً عنه عمدًا أو تصدأً أو سهواً و غفلةً أو حباً أو هزلاً فقد كفر علوياً بحيث إن تاب لم يقبل توبته أبداً لعند الله ولا عند الناس وحكمه فى الشريعة المطهرة عدم تأخرى المجتهدين إجماعاً وعند أكثر المتقدمين القتل قطعاً، ولا يدخن السلطان أو نائبه فى حكم قتله، وأن فاته فى قتله وانعدمه المصالح الدينية كقتل التضاة والولاء والعمال وإن أهملوا فقد رضوا بما صدر عنه من الشعتر مغللاً وهو كفر فهم رضوا بالكفر والراضى كافر فهم كالكفرون (نَادَى حَسْبِ الْعَتَمِينَ ۲۳/۲۴)

”جس بندے نے رسول اللہ ﷺ کو گالی دی یا آپ کی اہانت کی یا آپ کے دین، شخصیت یا اوصاف میں سے کسی وصف کو عیب والا بتایا خواہ یہ گالی دینے والا آپ کی امت سے ہو یا غیر اہل کتاب سے ہو یا غیر ذمی ہو یا حربی خواہ اس نے گالی، اہانت یا عیب لگانے کی بات عمداً یا تصداً کی ہو یا سہواً غفلت سے کی ہو، سنجیدگی سے کی ہو یا مذاق میں، پس اس نے ہمیشہ کا کفر کیا یعنی اگر وہ توبہ کرے تو کبھی بھی اس کی توبہ قبول نہیں ہوگی۔ نہ اللہ تعالیٰ کے نزدیک اور نہ ہی بندوں کے نزدیک۔
متاخرین مجتہدین کے نزدیک بالاجماع اور اکثر مقتدین کے نزدیک شریعت میں اس کا حکم قتل ہے۔
بادشاہ یا اس کا نائب اس گستاخ کے قتل میں فریب کاری سے کام نہ لیں اگرچہ اس گستاخ کو قتل کرنے کی پاداش میں بہت سے دینی مصالح بھی فوت ہو جائیں جیسا قاضیوں، والیوں اور سرکاری اہلکاری کا قتل ہے، پھر بھی بادشاہ اسے زندہ نہ چھوڑے اور اگر حکومت نے اسے زندہ چھوڑ دیا تو حکمران اس کے کفر پر راضی ہو گئے یعنی جو اس سے توہین کا صدور ہوا تھا، یہ کفر ہے اور کفر پر راضی ہونے والا بھی کافر ہوتا ہے پس وہ بھی کافر ہوں گے۔“

امام محمد بن محمد شہاب کردری حنفی ابن بزاز نے بھی اس مسئلہ پر بالتفصیل روشنی ڈالی ہے فرماتے ہیں:

” وزال عنه موجب الكفر والارتداد وهو القتل إلا إذا سب الرسول ﷺ أو واحداً من الأنبياء عليهم الصلوة والسلام فإنه يقتل حداً ولا توبة له أصلاً سواءً بعد القدرة عليه أو الشهادة أوجاء تائباً من قبل نفسه كالكذب لأن حد وجب فلا يسقط بالتوبة كسائر حقوق الأئمة، وكحد القذف لا يسقط بالتوبة بخلاف ما إذا سب الله تعالى، ثم تاب لأنه حق الله تعالى ولأن النبي عليه السلام بشر والبشر جنس يلحقهم المعرفة إلا من أكرمهم الله تعالى والبارئ منزلة عن جميع المعاصي، وبخلاف الرداء لأنه معنى يتفرد المرتد لاحق فيه لغيرة من الأئمة - ولكنه قلنا إذا شتمه عليه السلام سكران لا يعطى ويقتل أيضاً حداً وهذا مذهب أبي بكر الصديق رضي الله عنه والامام الاعظم والشورى وأهل الكوفة والمشهور من مذهب مالك وأصحابه

” (عام) مرتد سے کفر اور ارتداد کا موجب زائل ہو جائے گا مگر جب کسی نے رسول اللہ ﷺ یا کسی بھی نبی علیہ السلام کو گالی دی تو اس کو حداً قتل کیا جائے گا خواہ حراست میں لئے جانے یا گواہی کے بعد وہ گستاخ توبہ کرے یا خود بخود توبہ کے لئے پیش ہو جائے اسے زعیرق کی طرح ہر حال میں قتل کر دیا جائے گا کیونکہ یہ قتل اس گستاخ کی حد ہے پس توبہ سے ساقط نہیں ہوگی۔ جیسا کہ آدمیوں کے باقی حقوق جس پر حق ہو اس کی توبہ سے ساقط نہیں ہوتے اور جیسا کہ حد قذف ہے۔ بخلاف اس صورت کہ جب اللہ تعالیٰ کی گستاخی کی پھر توبہ کر لی کیونکہ یہ اللہ تعالیٰ کا حق ہے اور نبی علیہ السلام انسان ہیں اور انسان کی جنس کو عار لاحق ہوتی ہے، البتہ جنہیں اللہ تعالیٰ نے معزز بنایا، ہاری تعالیٰ ان تمام عیوب سے منزہ ہے، بخلاف ارتداد کے کیونکہ اس میں محض وہی ارتداد ہوتا ہے جس میں کسی آدمی کا حق متعلق نہیں ہو سکتا۔ البتہ ہم واضح کر رہے ہیں کہ جب کسی نے حالت نشہ میں گستاخی کی تو اسے معاف نہیں کیا جائے گا، اسے بھی حداً قتل کیا جائیگا۔ یہی مذہب ابو بکر صدیق، امام اعظم، ثوری اور اہل کوفہ کا ہے اور یہی مالک اور ان کے اصحاب کا مشہور مذہب ہے۔

قاضی شام اللہ پانی پتی حنفی فرماتے ہیں:

من أذى رسول الله ﷺ بطعن في شخصه أو ذممه أو سبته أو صفته من صفاته أو بوجه من وجوه الشين فيه صراحة أو كناية أو تعريضاً أو إشارة ككفر ولعنة الله في الدنيا والأخرة وأعدله عذاب جهنم، وهل يقبل توبته؟ (تفسیر مظہری ۷/۳۸۲)

”رسول اللہ ﷺ کی شخصیت دینِ نسب یا حضور سید عالم ﷺ کی کسی صفت پر طعن کرنا اور صراحتاً یا کنایہ یا اشارہ یا بطور تعریض آپ ﷺ پر کتہ چینی کرنا اور عیب ٹکانا کفر ہے۔ ایسے شخص پر دنیا و آخرت میں اللہ کی لعنت اور اس کیلئے عذابِ جہنم ہے کیا اس کی توبہ قبول ہوگی؟“

ذمی شاتم رسول کی سزا:

ذمی شاتم رسول کے بارے میں اکثر فقہاء احناف کا موقف یہ ہے کہ اس کو قتل کیا جائے گا۔ بطور دلیل چند فقہاء احناف کے اقوال نقل کرتے ہیں۔

امام محقق ابن ہمام حنفی (م ۸۶۱ھ) لکھتے ہیں: والذی عندی ان سبه ﷺ أو نسبه مالا ینبھی الی اللہ تعالیٰ ان کان مما لا یمتدونه کتسبہ الولد الی اللہ تعالیٰ وتقدس عن فلک إذا أظهره یقتل بہ ویستغض عہدہ (تح القدر: ۱۳/۲۰۵)

میرے نزدیک مختار یہ ہے کہ ذمی نے اگر حضور ﷺ کی اہانت کی یا اللہ تعالیٰ جل جلالہ کی طرف غیر مناسب چیز منسوب کی جو ان کے اعتقادات سے خارج ہے۔ جب وہ ان چیزوں کا اظہار کرے تو اس کا عہد ٹوٹ جائے گا اور اسے قتل کر دیا جائے گا۔

ذمی کے بارے میں یہی موقف علامہ عینی نے بھی اختیار کیا ہے کہ اس کو بھی قتل کیا جائے:

ولکن أنا معہ فی جواز قتل السباب مطلقاً (عمدة القاری: ۱۳/۵۱۳)

”تاہم میں مطلقاً ہر شاتم رسول کو قتل کرنے کے حق میں ہوں“

تفسیر قرطبی کے معنیف امام ابو عبد اللہ محمد بن احمد قرطبی مالکی رقم طراز ہیں: اکثر العلماء علی أن من سب النبی ﷺ من أهل الذمۃ أو عرض ولستحف بقدرہ أو وصفہ بغير الوجه الذی ینبھی عنہ فانه یقتل (الجامع لاحکام القرآن: ۵۳/۸) ”اکثر علماء کا کہنا ہے کہ اہل ذمہ میں سے جو شخص نبی ﷺ کو گالی دے یا تعریض کرے یا آپ کی قدر ہلکی جائے یا اپنے کفر کے علاوہ کسی چیز سے آپ کو موصوف کرے تو اسے قتل کیا جائیگا۔ ہم اسے ذمہ یا عہد و پیمانہ نہیں دے سکتے۔

علامہ ظفر احمد عثمانی تھانوی لکھتے ہیں: وبالجملة فلا خلاف بین العلماء فی قتل الذمی أو الذمیة إذا أعلن بشتم الرسول أو طعن فی الاسلام طعنًا ظاہراً (اعلا السنن: ۱۳/۵۰۵)

”مذکورہ بحث کا خلاصہ یہ ہے کہ ذمی مرد یا ذمیہ عورت جب نبی کریم ﷺ کو علانیہ گالی دے یا دین اسلام میں طعن کرے تو فقہائے احناف میں اس کو سزائے قتل میں کوئی اختلاف نہیں ہے۔“

ابن کمال ہاشم علائیہ شتم رسول کے مرتکب ذمی کے بارے میں فرماتے ہیں:

والحق أنه يقتل عندنا إذا أعلن بشتمه اصرح به في سير الذميرة حيث قال: واستدل محمد لبيان قتل المرأة إذا أعلنت بشتم الرسول ﷺ بما روى أن عمير بن عدی..... مدحه على ذلك ”حق بات یہ ہے کہ ہمارے نزدیک ذمی کو قتل کیا جائے گا“ جبکہ وہ نبی کریم ﷺ کو علانیہ گالی دے اور میر الذمیرہ میں اس کی صراحت مصنف نے یوں کی ہے کہ امام محمد نے علانیہ شتم رسول کی مرتکب عورت کو قتل کرنے میں عمیر بن عدی کے عصما بنت مروان کو رات کے وقت قتل کرنے سے استدلال کیا ہے۔“ (اعلاء السنن: ۱۳/۵۰۵)

شاتم رسول کی توبہ کا مسئلہ:

شاتم رسول کی توبہ کے بارے میں جمہور علماء کا موقف یہ ہے کہ شاتم رسول کی توبہ قبول نہ ہوگی؛ جس کے بعض فقہی اساسات اور تصریحات حسب ذیل ہیں۔

قداوی بزازیہ کے مؤلف شیخ محمد بن شہاب ابن البرز ازخنی (متوفی ۸۲۷) لکھتے ہیں:

إذا سب الرسول ﷺ أو واحداً من الأنبياء فإنه يقتل حداً فلا توبة له أصلاً سواء بعد العدة عليه أو الشهادة أو جاء ثانياً من قبل نفسه كالأندلسي لأنه حد وجب فلا يسقط بالتوبة كسائر حقوق الأئمة من حد القذف لا يسقط بالتوبة بخلاف ما إذا سب الله تعالى ثم تاب لأنه حق الله تعالى ولأن النبي عليه السلام بشر والبشر جنس يلحقهم المعرفة إلا من أكرمهم الله تعالى والبارئ منزلة عن جميع المعايير وبخلاف الارتداد لأنه معني يتفرد المرتد لا حق فيه لغيرة من الأئمة ولكنه قلنا إذا شتمه عليه الصلوة والسلام لا يعنى ويقتل أيضاً حداً وهذا من ذهب أبي بكر الصديق رضي الله عنه والامام الاعظم والثوري وأهل الكوفة والمشهور من مذهب مالك وأصحابه؛

”جب کوئی بد بخت رسول کریم ﷺ یا کسی نبی کی گستاخی کرے تو اس کو بطور حد قتل کر دینا واجب ہے، اس کی اصلاً کوئی توبہ قبول نہیں، چاہے اس کو پکڑ کر لایا جائے یا اسکے خلاف گواہی دی جائے یا وہ خود توبہ کر کے آپیئے، مثل زندقہ کے، کیونکہ اس پر حد واجب ہوگی جو انسانوں کے دیگر حقوق کی طرح محض توبہ سے شتم نہیں ہو جاتی، جیسا کہ تہمت طرازی کی حد ہے جو توبہ سے ساقط نہیں ہوتی، برخلاف اللہ کی گستاخی کے، کیونکہ وہ صرف اللہ تعالیٰ کا ہی حق ہے، جبکہ نبی بشر ہیں اور بشر کو شرم و عار لاحق ہو سکتی ہے، مگر جسے اللہ تعالیٰ عزت دے اور ہاری تعالیٰ خود تو ہر قسم کے عیوب و نقائص سے بالاتر ہیں

اور برخلاف ارتداد کے بھی کیونکہ ارتداد میں انسان کسی دوسرے انسان کا حق متاثر نہیں کرتا، اسی بناء ہم کہتے ہیں کہ جب کوئی نبی کریم ﷺ کا سب وشم کرے گا، اس کو معاف نہیں کیا جائیگا اور اس کو حد کے طور پر قتل کر دیا جائے گا۔ یہی سیدنا ابوبکر صدیق رضی اللہ عنہ، امام اعظم ثوری، اہل کوفہ کا موقف ہے اور امام مالک اور ان کے شاگردوں سے مشہور موقف بھی یہی ہے۔“ (تلاوی بزاریہ: ۲۳۲)

امام ابن نجیم حنفی کتاب السیر کے باب الردۃ میں لکھتے ہیں

ھل کفار تاب فتوبتہ مقبولۃ فی الإجماع: الکفار بسب نہی وبسب الشمخین
أوحدهما (الإجماع: ۱/۲۵۵) ”ہر کافر کی توبہ قبول ہو سکتی ہے مگر ایسا کافر جو نبی کریم ﷺ یا شیخین رضی اللہ عنہما کی گستاخی کرے کافر ہو تو اس کی توبہ قابل قبول نہیں۔

حسب المعتنن کے مصنف دسویں صدی کے حنفی عالم قاضی عبدالعالی لکھتے ہیں:

فی شفاء القاضی عن أصحابنا وظهرہم من المذہب الحق أن توبتہ لم تقبل وقتل
بالإجماع ”قاضی عیاض کی الشفاء میں ہمارے حنفی ساتھیوں اور دیگر فقہی مذاہب کا یہ موقف
حق بیان ہوا ہے کہ اجماعی طور پر شاتم کی توبہ قبول نہیں کی جائے گی اور اس کو قتل کیا جائیگا۔“
علامہ حنفی فرماتے ہیں کہ: (والکفار بسب نہی) من الانبیاء فانہ یقتل حدا ولا تقبل
توبتہ مطلقا ولو سب اللہ تعالیٰ قبلت لأنه حق اللہ تعالیٰ والأول حق عبد اللہ یزول
بالتوبۃ ومن شک فی عذبه وکفره کفر۔ (الدر المختار ۳/۲۳۲)

”جہاں تک شاتم نبوت یا کسی اور نبی کے گستاخ کافر کا تعلق ہے تو اس کو بطور حد قتل کیا جائیگا اور
مطلقاً اس کی توبہ قبول نہیں کی جائیگی تاہم اگر وہ اللہ تعالیٰ کی شان میں گستاخی کرے تو اس کی توبہ مقبول
ہو سکتی ہے کیونکہ یہ صرف اللہ تعالیٰ کا حق ہے جبکہ پہلے جرم میں بندے کا حق بھی شامل ہے جو توبہ
سے زائل نہیں ہوتا۔ جو شخص کافر کی اس سزا اور اسکے کفر میں شک کرے تو وہ بھی کافر ہو جاتا ہے۔

قاضی ابن عابدین شامی بھی اس کی شرح میں لکھتے ہیں:

والکفار بسب نہی من الانبیاء فانہ یقتل حدا ولا تقبل توبتہ مطلقا
”جہاں تک کسی کافر شاتم رسول کا معاملہ ہے تو اس کو حد کے طور پر قتل کیا جائے گا اور اس کی توبہ
مطلقاً قبول نہیں کی جائے گی۔ (رد المختار علی الدر المختار ۱۶/۲۸۱)

